

23rd November 1963]

THE HON. SRIMATHI JOTHI VENCATACHELLUM : (a) & (b) A statement^a is placed on the table of the House.

கிராமசேவக் பயிற்சி

* 493 கேள்வி—திரு. ம. கமலநாதன் : கனம் ஸ்தல நிர்வாக அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

1963-ல் இம் மாநிலத்தில் எத்தனை பேருக்கு எங்கெங்கு கிராம சேவக் பயிற்சி அளிக்கப்பட்டு வருகிறது?

கனம் திரு. சே. ம. அ. மஜீத் : 844 நபர்களுக்கு கீழ் சொல்லப் பட்ட பயிற்சி நிலையங்களில் பயிற்சி அளிக்கப்பட்டு வருகிறது :—

பயிற்சி நிலையம், ஆடுதுறை	63
சத்தியவிலையநகரம்	116
பட்டுக்கோட்டை	117
கிருஷ்ணகிரி	119
டி. கல்லுப்பட்டி	120
கோவில்பட்டி	118
பவானிசாகர்	191
	844

திரு. ம. கமலநாதன் : தலைவர் அவர்களே, இந்த கிராம சேவக் பயிற்சிக்குத் தேர்ந்தெடுக்கப்படுகிறவர்கள் அநேகமாக மதுரை, ராமநாதபுரம் மாவட்டங்களைச் சேர்ந்தவர்களாகவே இருக்கிறார்கள். அதற்குக் காரணம் என்ன?

கனம் திரு. சே. ம. அ. மஜீத் : கனம் அங்கத்தினர் மதுரை, ராமநாதபுரம் ஆகிய மாவட்டங்களைச் சேர்ந்தவர்கள் அதிகமாக இருக்கிறார்கள் என்று கூறுவது சரியல்ல. நான் ஜில்லாவாரியாகத் தேர்ந்தெடுக்கப்பட்டவர்களின் எண்ணிக்கையை வாசித்து விடுகிறேன்—

செங்கல்பட்டு	18
வட ஆற்காடு	104
தென்னாற்காடு	60
திருச்சி	127
தஞ்சாவூர்	73
சேலம்	109
மதுரை	65
ராமநாதபுரம்	90
திருநெல்வேலி	110
கன்னியாகுமரி	51
நீலகிரி	7
கோயம்புத்தூர்	27
சென்னை	3

[23rd November 1963]

திரு. சே. மாதவன் : தலைவர் அவர்களே, இப்போது கிராம சேவக் என்று அழைக்கப்படுகிற சொல் என்ன மொழி? தனித் தமிழ் இல்லை. அதைத் தனித் தமிழில் அழைப்பதற்கு என்ன தடை?

கனம் திரு. சே. ம. அ. மஜீத் : அதை மாற்ற வேண்டிய அவசியம் இல்லை. இந்தப் பெயரை கிராம மக்கள் எல்லாம் நன்றாகப் புரிந்து கொண்டிருக்கிறார்கள். ஆகவே மாற்றிக்கொள்ள வேண்டிய அவசியம் இல்லை.

திரு. ம. கமலநாதன் : தலைவர் அவர்களே, கடந்த பல ஆண்டுகளில் பயிற்சி பெற்ற கிராம சேவக்குகளில் மதுரை, ராமநாதபுரம் மாவட்டங்களைச் சேர்ந்தவர்களே அதிகமாக இருக்கிறார்கள். சேலம் மாவட்டத்திலிருந்து தேர்ந்தெடுக்கப்பட்டவர்கள் குறைவாக இருக்கிறார்கள்? இவ்வாறு கிராம சேவக்குகளைத் தேர்ந்தெடுக்கும்போது பின் தங்கிய சேலம் மாவட்டத்திற்கு இனியாவது அதிகப் பங்கு கொடுக்கப்படுமா என அறிய விரும்புகிறேன்?

கனம் திரு. சே. ம. அ. மஜீத் : நான் மாவட்ட ரீதியாக தேர்ந்தெடுக்கப்பட்டவர்களின் எண்ணிக்கையை வாசிக்கும்போது மதுரை 65, ராமநாதபுரம் 90, சேலம் 109 என்று சொன்னேன். ஏற்கனவே சேலம் மாவட்டத்திலிருந்து தேர்ந்தெடுக்கப்பட்டவர்கள் அதிகமாகத்தான் இருக்கிறார்கள்.

திரு. க. ர. நல்லசிவம் : தலைவர் அவர்களே, கோயம்புத்தூர் ஜில்லாவில், 27 கிராம சேவக்குகள் தேர்ந்தெடுக்கப்பட்டார்கள் என்று அமைச்சர் அவர்கள் சொன்னார்கள். விண்ணப்பித்தவர்கள் எண்ணிக்கை அவ்வளவு தானா? அல்லது அதிகப் பேர்கள் விண்ணப்பத்திருக்கிறார்களா?

கனம் திரு. சே. ம. அ. மஜீத் : விண்ணப்பம் போட்டவர்களில் தகுதி உள்ளவர்களைத் தான் நான் சொன்னேன்.

Social Welfare Workers

* 494 Q.—**SRI R. S. VEERAPPA CHETTIAR :** Will the Hon. the Minister for Local Administration be pleased to state the functions of the Social Welfare Workers working in the panchayat union councils?

கனம் திரு. சே. ம. அ. மஜீத் : இது குறித்து சபையில் ஓர் அறிக்கை வைக்கப்பட்டுள்ளது.

திரு. ரா. சு. வீரப்ப செட்டியார் : ஸார், இந்த கிராம நல ஊழியர்களின் பணியைப் பற்றி ஒருவருக்கும் சரியாகத் தெரியவில்லை. அதனால்தான் அவர்களும் சரியாகப் பணி செய்ய முடியாமல் இருக்கிறது. இதைப்பற்றி அரசாங்கத்தின் கவனத்திற்குக் கொண்டு வரப்பட்டிருக்கிறதா?